



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] WEDNESDAY, 16th NOVEMBER, 2022/KARTIKA 25, 1944 [No. 101

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું જાહેરનામું

નં. ડીએમ/મેજ/કેનેડી બ્રીજ/૮૧૧/૨૦૨૨.-ચીફ ઓફીસરશ્રી, ખંભાળીયા નગરપાલિકાએ તા. ૦૭-૧૧-૨૦૨૨ ના પત્ર નં. ખંનપા/૧૪૧૮/૨૦૨૨-૨૩ થી ખંભાળીયા નગરપાલિકા વિસ્તારમાં ખામનાથ મંદિર પાસે, ધી નદી પર આવેલ કેનેડી પૂલ ૧૨૦ વર્ષ જેટલો જુનો હોય, જેથી આ પૂલ પર આગામી સમયમાં કોઈ આકસ્મિક બનાવ ન બને તે માટે સલામતીના ભાગરૂપે આ પુલ ઉપરથી ભારે વાહનોની અવર-જવર પર પ્રતિબંધ મુકવા જાહેરનામું પ્રસિધ્ધ કરવા અત્રેને દરખાસ્ત કરેલ છે. જે દરખાસ્ત અન્વયે ભારે વાહનોની અવર-જવર માટે વૈકલ્પિક રસ્તાની વિગતો સાથેનો પોલીસ અધિક્ષકશ્રી, દેવભૂમિ દ્વારકાનો અભિપ્રાય મંગાવતા, પોલીસ અધિક્ષકશ્રી, દેવભૂમિ દ્વારકાએ તા. ૦૮-૧૧-૨૦૨૨ ના પત્ર નં. LIB/ભારે વાહન પ્રતિબંધ/૪૭૬૪/૨૨ થી ખામનાથ મંદિર પાસે, ધી નદી પર આવેલ કેનેડી પૂલ પરથી ભારે વાહનોની અવર-જવર પર પ્રતિબંધ મુકવા તેમજ ભારે વાહનોના વૈકલ્પિક રસ્તા તરીકે મિલન ચાર રસ્તા થી સલાયા ફાટક થઈને જનરલ હોસ્પિટલ પાસે આવેલ સલાયા ચાર રસ્તાથી પાયલ હોટલ ત્રણ રસ્તા થઈને પોરબંદર તથા દ્વારકા જતા રસ્તાનો ઉપયોગ કરવા અભિપ્રાય આપેલ છે.

સબબ, હું એમ. એ. પંડ્યા, (I.A.S.), જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળ મને મળેલ સત્તાની રૂએ ફરમાવું છું કે, ખંભાળીયા નગરપાલિકા વિસ્તારમાં ખામનાથ મંદિર પાસે, ધી નદી પર આવેલ કેનેડી પૂલ ૧૨૦ વર્ષ જેટલો જુનો હોય, જેથી કોઈ આકસ્મિક બનાવ ન બને તે માટે સલામતીના ભાગરૂપે ટુ-વ્હીલર/શ્રી વ્હીલર/ફોર વ્હીલર સિવાયના તમામ પ્રકારના ભારે વાહનોને આ પુલ ઉપરથી પસાર થવા પર મનાઈ ફરમાવું છું. ખંભાળીયાથી ભાણવડ અને પોરબંદર તરફ આવતા-જતા તમામ પ્રકારના ભારે વાહનોએ વૈકલ્પિક રસ્તા તરીકે મિલન ચાર રસ્તા થી સલાયા ફાટક થઈને જનરલ હોસ્પિટલ પાસે આવેલ સલાયા ચાર રસ્તાથી પાયલ હોટલ ત્રણ રસ્તા થઈને પોરબંદર તથા દ્વારકા જતા રસ્તાનો ઉપયોગ કરવાનો રહેશે.

ઉક્ત વૈકલ્પિક રસ્તાની શરૂઆત તથા અંતમાં ડાયવર્ઝન રૂટમાં ચીફ ઓફીસરશ્રી, ખંભાળીયા નગરપાલિકાએ ડાયવર્ઝન અંગેના સાઈનેઝ બોર્ડ જાહેર જનતા વાંચી અને સ્પષ્ટ રીતે જોઈ શકે તે મુજબ ફરજિયાતપણે લગાવવાના રહેશે.

: અમલવારીનો સમયગાળો :

આ હુકમ તા. ૦૮-૧૧-૨૦૨૨ થી અન્ય હુકમ ન થાય ત્યાં સુધી અમલમાં રહેશે.

: અપવાદ :

આ જાહેરનામું ઈમરજન્સી વાહનોને લાગુ પડશે નહીં.

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ સજાને પાત્ર ઠરશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ તથા ચીફ ઓફીસરશ્રી, ખંભાળીયા નગરપાલિકાએ સદરહુ હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આજ તા. ૦૮-૧૧-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.
દેવભૂમિ દ્વારકા, ૦૮ માહે નવેમ્બર, સને ૨૦૨૨.

એમ. એ. પંડ્યા
જિલ્લા મેજસ્ટ્રેટ,
દેવભૂમિ દ્વારકા.

અધિક જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

નં. ડીએમ/ડીસીએચ/હથિયારબંધી/૨૨૨૨/૨૦૨૨.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા તા. ૦૫-૧૧-૨૦૨૨ ના પત્ર નં. એલઆઈબી/ જાહેરનામાં/૪૧૧૬/૨૦૨૨ થી દરખાસ્ત કરવામાં આવેલ છે. જે મને વ્યાજબી જણાતી હોય હું, ભૂપેશ જોટાણીયા, (GAS), અધિક જિલ્લા મેજસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૧૨-૧૧-૨૦૨૨ થી તા. ૧૧-૧૨-૨૦૨૨ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
 - (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
 - (૩) પથ્થરો અથવા ફેકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
 - (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
 - (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં. ગીતો ગાવા નહીં અને ટોળામાં ફરકવું નહીં.
- આ જાહેરનામાનાં મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.
- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામરક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
 - (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
 - (૩) પોલીસ સબ ઈન્સ્પેક્ટરશ્રી થી ઉતરતા દરજ્જાના ન હોય તેવા પોલીસ અધિકારીશ્રીઓને.
 - (૪) પોતાના લગ્ન પ્રસંગે તલવાર રાખેલ વરરાજાને.
 - (૫) યજ્ઞોપવિત અપાતું હોય તેવા બડવાઓએ દંડ રાખેલ હોય તેને.
 - (૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
 - (૭) કિરપાણ રાખેલ શીખને.

આ જાહેરનામાનાં કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૧૦, નવેમ્બર-૨૦૨૨ ના રોજ મારી સહી તથા કચેરીની મહોર લગાડી બહાર પાડ્યું.
દેવભૂમિ દ્વારકા, ૧૦ માહે નવેમ્બર, સને ૨૦૨૨.

ભૂપેશ જોટાણીયા
અધિક જિલ્લા મેજસ્ટ્રેટ
દેવભૂમિ દ્વારકા.

